

‘సామ్రాజ్యవాదాన్ని వ్యతిరేకించటమే నిజమైన దేశభక్తికి కొలమానం’

భగత్ సింగ్ వర్ధంతి సందర్భంగా విద్యార్థి, యువజనసంఘాల ఉద్ఘాటన

భగత్ సింగ్, రాజగురు, సుఖదేవ్ ల 85వ వర్ధంతిని సామ్రాజ్యవాద వ్యతిరేకపోరాటదినంగా పాటించాలని పిలుపునిస్తూ “విద్య-వైద్యార్థి స్వదేశీ, విదేశీ దోపిడీదారులకు అప్పగిస్తూ, నిరుద్యోగాన్ని పెంచుతున్న పాలకుల విధానాలపై పోరాడుదాం” అని నవ యువ సమాఖ్య(ఎన్వైఎస్); “అందరికీ విద్య-వైద్యం-ఉపాధి హాక్కుకై ఉద్యమించుదాం” అంటూ ప్రగతిశీల ప్రజాస్వామ్య విద్యార్థి సంఘ (పిడిఎస్ఓ)ల రాష్ట్ర కార్యవర్గాలు విద్యార్థి, యువజనులకు పిలుపునిచ్చాయి. ఆ పిలుపునందుకొని రాష్ట్రవ్యాప్తంగా కాగడాలతో ప్రదర్శనలు, బహిరంగసభలు, గ్రామాల్లోనూ, పేటల్లోనూ విస్తృతంగా సమావేశాలు జరిగాయి. ఈ సందర్భంగా రెండు రాష్ట్ర కార్యవర్గాలు వేరువేరుగా కరపత్రాలు ముద్రించి విస్తృతంగా విద్యార్థి, యువత నడుమ ప్రచారం సాగించాయి. ‘సామ్రాజ్యవాదదోపిడీని అన్ని రంగాల్లోకి అనుమతిస్తున్న కేంద్ర, రాష్ట్ర పాలకుల విధానాలపై పోరాడటమే నిజమైన దేశభక్తి’ అని అదే భగత్ సింగ్, రాజగురు, సుఖదేవ్ లకు మనం ఇచ్చే నివాళి అంటూ విద్యార్థి, యువజనులు నినదించారు.

- సుసాధకుడు



విజయవాడలో భగత్ సింగ్ వర్ధంతిసభ

శ్రీకాకుళంజిల్లా :

24-3-16న డా॥ బి.ఆర్. అంబేద్కర్ విశ్వవిద్యాలయం వంశధార బాలుర వసతిగృహంలో భగత్ సింగ్, రాజగురు, సుఖదేవ్ ల 85వ వర్ధంతి సందర్భంగా పిడిఎస్ఓ ఆధ్వర్యంలో సా॥7 గం॥కు సభ జరిగింది. ఈ సభలో ప్రజాసాహితీ సంపాదకులు పి.ఎస్.నాగరాజు, ఉపాధ్యాయులు ఎస్.శంకరరావులు మాట్లాడారు.

26-3-16న అమడాలవలస ఎస్సీ బాలుర వసతి గృహంలో సా॥5 గం॥కు పిడిఎస్ఓ ఆధ్వర్యంలో భగత్ సింగ్ వర్ధంతి సందర్భంగా సమావేశం నిర్వహించి, అమరవీరులకు శ్రద్ధాంజలి ఘటించారు.

27-3-16న శ్రీకాకుళంలోని చౌదరి సత్యన్నారాయణకాలనీలో పిడిఎస్ఓ - ఎన్వైఎస్ ఆధ్వర్యంలో సమావేశం జరిపి భగత్ సింగ్, రాజగురు, సుఖదేవ్ లకు జోహార్లు అర్పించారు.

విజయనగరంజిల్లా :

విజయనగరంలో ప్రెస్ క్లబ్ నుంచి 23-3-16న ఎన్వైఎస్ ఆధ్వర్యంలో సభ జరిగింది. ఈ సభకు ఎన్వైఎస్ జిల్లా అధ్యక్షులు కా॥అప్పలరాజు అధ్యక్షత వహించగా, రాష్ట్రసహాయకార్యదర్శి కా॥ దేవా మాట్లాడుతూ ఎన్నికల ముందు స్వదేశీ నినాదమిచ్చిన బిజెపి ప్రభుత్వం అధికారాన్ని చేపట్టిన వెంటనే అన్నిదేశాల సామ్రాజ్యవాద కంపెనీలను దేశంలోకి ఆహ్వానిస్తూ సమస్త సంపదలనూ సామ్రాజ్యవాదులకు అప్పనంగా అప్పగిస్తున్నారని అన్నారు. ఫలితంగా పేదరికం, అత్యహత్యలు, ఆకలిచావులు, నిరుద్యోగం పెరిగిపోతున్నాయని, ఈ సమస్యలు మొత్తంగా పరిష్కారం కావాలంటే యువత పోరాటాల్లోకి రావాల్సిన అవసరం నేడు ఎంతైనా వుందని చెప్పారు. ఈ సభలో జిల్లా కార్యదర్శి కా॥ పి. అసిరి మాట్లాడారు. బాలసంఘం కళాకారులు పాడిన పాటలు యువతను ఆకట్టుకున్నాయి.

మక్కువ: భగత్ సింగ్ 85వ వర్ధంతి సందర్భంగా మక్కువలోని నీలం జూట్ మిల్లులో ఎన్వైఎస్ ఆధ్వర్యంలో సభ జరిగింది. ఈ సభకు జిల్లా కార్యదర్శి కా॥ పి. అసిరి అధ్యక్షత వహించగా, రాష్ట్రసహాయ కార్యదర్శి కా॥ దేవా, రైతుకూలీసంఘం(ఆం.ప్ర) జిల్లా కార్యదర్శి కా॥ డి. వర్మ, జిల్లా అధ్యక్షులు ఊయక ముత్యాలు, ఏఐఎఫ్ టీయు(న్యూ) నాయకులు కా॥ ఎం. గోపాలం మాట్లాడారు.

విశాఖ జిల్లా :

23-3-16న సబ్బవరంలోని డిగ్రీ కళాశాలలో 100 మంది విద్యార్థులతో పిడిఎస్ఓ ఆధ్వర్యంలో సభ జరిగింది. ఈ సభకు జిల్లా అధ్యక్షులు కా॥ఎన్.భాస్కర్ అధ్యక్షత వహించగా, రాష్ట్రఅధ్యక్షులు కా॥కె.మోహన్ మాట్లాడుతూ ప్రజల కనీస అవసరాలైన కూడు, గుడ్డు, గూడు, విద్యా, వైద్యం అందించలేనటువంటి దళారీ ప్రభుత్వాలు విదేశీ బహుళజాతి కంపెనీలకు గేట్లను బారాతెరిచి అడవులను, భూములను, సమస్త సంపదలను అప్పజెప్పడంలో పోటీపడుతున్నారని ఈ విధానాలను వ్యతిరేకంగా విద్యార్థిలోకం ఉద్యమించాలన్నారు.

పెండుర్తి: స్థానిక ఎస్సీ, బిసి సంక్షేమ హాస్టల్స్ నందు పిడిఎస్ఓ ఆధ్వర్యంలో విద్యార్థులకు సమావేశాలు నిర్వహించి, భగత్ సింగ్, రాజగురు, సుఖదేవ్ ల పోరాటాన్ని వివరించి, ఇప్పుడు ప్రజలు ఎదుర్కొంటున్న సమస్యల గురించి అందులో భాగంగా విద్యార్థుల సమస్యలను వివరించారు. ఈ కార్యక్రమాల్లో జిల్లా అధ్యక్షుడు కా॥ ఎన్. భాస్కర్, రాష్ట్రఅధ్యక్షులు కా॥మోహన్ పాల్గొన్నారు.

విశాఖనగరంలోని బిసి కళాశాల బాలుర వసతి గృహంలో పిడిఎస్ఎ ఆధ్వర్యంలో భగత్‌సింగ్ వర్ధంతి సందర్భంగా సమావేశాలు జరిగాయి. ఈ సమావేశాలకు పిడిఎస్ఎ నాయకులు కా||కె.గణేష్ అధ్యక్షత వహించగా రాష్ట్ర అధ్యక్షులు కా||కె.మోహన్ మాట్లాడారు.

ఆంధ్రాయూనివర్సిటీలోని సిద్ధార్థ హాస్టల్‌నందు పిడిఎస్ఎ కమిటీ సభ్యుడు కా||సహదేవ అధ్యక్షతన సభ జరిగింది. ఈ సభలో జిల్లా అధ్యక్షులు కా|| ఎన్. భాస్కర్, రాష్ట్రఅధ్యక్షులు కా||కె.మోహన్ మాట్లాడారు. ఈ సభలో అమరవీరులను స్మరిస్తూ, సామ్రాజ్యవాద విషసంస్కృతిపై పాటలు పాడారు. వి.ఎస్.కృష్ణ కళాశాల, ఎస్కెఎంఎల్, ఎవి తదితర కళాశాలల్లో కరపత్రాలద్వారా విస్తృతంగా ప్రచారం నిర్వహించారు.

చోడవరం : భగత్‌సింగ్ వర్ధంతి సందర్భంగా పిడిఎస్ఎ ఆధ్వర్యంలో చోడవరం ప్రభుత్వ డిగ్రీ కళాశాలలో కా||అర్జున్ అధ్యక్షతన సభ జరిపారు. ఈ సభలో జనసాహితి జిల్లా కన్వీనర్ ఓ.వి.వి.రామకృష్ణ, పిడిఎస్ఎ జిల్లా కార్యదర్శి కా||ఎ.సురేష్, కళాశాల ఇంగ్లీషు లెక్చరర్ నీలవాని ప్రసాద్ ప్రసంగించారు.

చోడవరం బి.సి. బాలుర కళాశాల వసతి గృహంలో పిడిఎస్ఎ ఆధ్వర్యంలో జరిగిన సభలో ఒపిడిఆర్ రాష్ట్రకార్యవర్గ సభ్యులు కా||కె.గౌరిశంకర్, పిడిఎస్ఎ డివిజన్ నాయకులు కా||శంకర్ మాట్లాడారు.

వెంకన్నపాలెం: వెంకన్నపాలెంలో పిడిఎస్ఎ - గురజాడ స్టడీసర్కిల్ ఆధ్వర్యంలో జరిగిన సభలో పిడిఎస్ఎ జిల్లా కార్యదర్శి కా||ఎ.సురేష్ భగత్‌సింగ్ జీవితంలో కొన్ని సంఘటనల ద్వారా భగత్‌సింగ్ భావాలను వివరించారు. ఒపిడిఆర్ రాష్ట్రకార్యవర్గసభ్యులు కా||గౌరిశంకర్ మాట్లాడుతూ భగత్‌సింగ్ ఆశించిన సమసమాజ స్థాపన కేవలం కార్మికుల, రైతాంగం, యువజనుల పోరాటం ద్వారానే సాధ్యపడుతుందన్నారు.

గుంకలలోవ గ్రామంలో జరిగిన వర్ధంతి సభకు సుర్యారావు, అమ్మన్న అధ్యక్షత వహించారు.

మామిడిపాలెం గ్రామంలో భగత్‌సింగ్ వర్ధంతి సందర్భంగా గ్రామంలో గల భగత్‌సింగ్ యూత్ అసోసియేషన్ ఆధ్వర్యంలో సమావేశం జరిగింది. పై రెండు కార్యక్రమంలో ఎన్‌వైఎస్ జిల్లా కన్వీనర్ కా||సతీష్ జనసాహితి జిల్లా కన్వీనర్ ఓ.వి.వి.ఎస్. కన్వీనర్ రామకృష్ణ మాట్లాడారు.

మంగళాపురం గ్రామంలో నవయువ సమాఖ్య గురజాడ స్టడీ సర్కిల్ ఆధ్వర్యంలో గ్రామ యువకులతో జరిగిన కార్యక్రమంలో గురజాడ స్టడీ సర్కిల్ కన్వీనర్ కా||నూకాచారి, ఎన్‌వైఎస్ జిల్లా కన్వీనర్ కా||సతీష్ మాట్లాడారు.

వడ్డాదిలో పిడిఎస్ఎ ఆధ్వర్యంలో బిసి, ఎస్‌సి స్కూల్ హాస్టల్ విద్యార్థులతో సభ జరిగింది. ఈ కార్యక్రమంలో పిడిఎస్ఎ జిల్లా కార్యవర్గ సభ్యుడు కా||శంకర్ మాట్లాడారు.

మాడుగులలో స్థానిక బిసి స్కూల్ హాస్టల్‌లో పిడిఎస్ఎ ఆధ్వర్యంలో సభను ఏర్పాటు చేశారు. ఈ కార్యక్రమంలో పిడిఎస్ఎ జిల్లా కార్యవర్గ సభ్యుడు కా||శంకర్ మాట్లాడారు.

గోవాడ గవర్నమెంటు హైస్కూలులో భగత్‌సింగ్ వర్ధంతి సందర్భంగా నవయువ సమాఖ్య ఆధ్వర్యంలో సభను ఏర్పాటు చేశారు. ఈ సభలో ఎన్‌వైఎస్ జిల్లా కన్వీనర్ కా||సతీష్ ప్రసంగించారు. ఈ కార్యక్రమంలో 200 మంది విద్యార్థులు పాల్గొన్నారు.

పశ్చిమగోదావరి :

భగత్‌సింగ్ 85వ వర్ధంతి సందర్భంగా పశ్చిమగోదావరిజిల్లా పోలవరం ఏరియాలోని వెంకటరెడ్డిగూడెం, రామయ్యపేట, గుంజవరం, రెడ్డినాగంపాలెం, మనుగోపాల, జిల్లేడుగూడెం, పేంద్రాల, కొత్త, పాత కుంకాలల్లో విద్యార్థి, యువకులతో ముందుగా సమావేశాలు జరిగాయి. మార్చి 23న జిల్లేడుగూడెంలో 50మంది విద్యార్థి, యువజనులతో భగత్‌సింగ్ 85వ వర్ధంతి సభ జరిగింది. 23-3-16న గుంజవరంలో గ్రామాల ముఖ్యులతో సమావేశం జరిగింది. సా|| 7 గం||కు దొండపూడి గ్రామంలో 120 మంది విద్యార్థి, యువకులతో కాగడాలతో ప్రదర్శన జరిగింది. ఈ ప్రదర్శనను దొండపూడి గ్రామస్తులు ఆసక్తిగా గమనించారు. ఈ సమావేశాల్లో నవయువసమాఖ్య (ఎన్‌వైఎస్) రాష్ట్రప్రధాన కార్యదర్శి కా||ఎస్‌కె.బాషా, ఏజెన్సీగిరిజన సంఘం జిల్లా కార్యదర్శి కా||కుంజం రామారావులతోపాటు స్థానిక నాయకులు మాట్లాడారు.

కృష్ణాజిల్లా :

24-3-16న విజయవాడలోని టైలర్‌పేటలో ఎన్‌వైఎస్ ఆధ్వర్యంలో భగత్‌సింగ్ 85వ వర్ధంతి సభ జరిగింది. ఈ సభకు ఎన్‌వైఎస్ నాయకులు కా||జి.వి. శేషు అధ్యక్షత వహించగా, రాష్ట్రప్రధాన కార్యదర్శి కా||ఎస్‌కె.బాషా మాట్లాడుతూ విద్య, వైద్యాన్ని విదేశీ, స్వదేశీ దోపిడీదారులకు మన పాలకులు అప్పగిస్తున్నారని, భవిష్యత్తులో ఈ రంగాల బాధ్యతనుండి పూర్తిగా వైదొలగిపోతున్నారని అన్నారు. గత 68 సం|| పాలకులు అనుసరిస్తున్న సామ్రాజ్యవాద అనుకూలవిధానాల ఫలితంగానే నిరుద్యోగ సమస్య తీవ్రతరమౌతుందని, సామ్రాజ్యవాద దోపిడీకి వ్యతిరేకంగా పోరాడటమే నిజమైన దేశభక్తి అని అన్నారు. భగత్‌సింగ్ చెప్పినట్లు సామ్రాజ్యవాదాన్ని కూకటివ్రేళ్ళతో సహా పెకలిస్తేగాని పేదరికం, ఆత్మహత్యలు, నిరుద్యోగం అందరికీ విద్య - వైద్యం కల్పించబడవని, ఆ వైపుగా యువతరం పోరాటాల్లో ముందు పీరిన వుండి పోరాడటమే భగత్‌సింగ్ తదితరులకు మనం ఇచ్చే నివాళి అన్నారు.

ఒపిడిఆర్ రాష్ట్రఅధ్యక్షులు కె.ఎస్. మాట్లాడుతూ కార్మికులు పోరాడి సాధించుకున్న హక్కులను పాలకులు కాలరాస్తున్నారని,

లక్షలాది ఎకరాల భూములను రైతుల నుండి బలవంతగా గుంజుకొని స్వదేశీ, విదేశీ కార్పొరేట్ శక్తులకు అప్పగిస్తున్నారని అన్నారు. ఈ సభలో రైతుకూలీసంఘం(ఆం.ప్ర) నాయకులు కా॥ వీరబాబు, ఏఐఎఫ్ఐటియు(న్యూ) నాయకులు కా॥ వడ్డాది లక్ష్మణరావు, ఓపిడిఆర్ జిల్లానాయకులు సింహాద్రి శంకరరావులు మాట్లాడారు.

మచిలీపట్నం : 25-3-16న మచిలీపట్నంలో కా॥ బోగాదుల రామారావు హాల్‌నందు ఎన్‌వైఎస్ ఆధ్వర్యంలో భగత్‌సింగ్, రాజగురు, సుఖదేవ్ వర్ధంతి సందర్భంగా సమావేశం జరిగింది. ఈ సమావేశానికి కా॥పోతురాజు అధ్యక్షత వహించగా, రాష్ట్ర ప్రధాన కార్యదర్శి కా॥ఎన్‌కె.బాషా భగత్‌సింగ్ 85వ వర్ధంతి విశిష్టతను వివరించారు.

చల్లపల్లి : 28-3-16న చల్లపల్లిలోని వికాస కేంద్రం వద్ద ఎన్‌వైఎస్ ఆధ్వర్యంలో భగత్‌సింగ్ 85వ వర్ధంతిసభ నిర్వహించి అమరవీరులకు జోహార్లు తెలియజేశారు. ఈ కార్యక్రమానికి ఎన్‌వైఎస్ జిల్లా నాయకులు కా॥శ్రీను అధ్యక్షత వహించగా, రాష్ట్రప్రధాన కార్యదర్శి కా॥ఎన్‌కె.బాషా, ఏఐఎఫ్ఐటియు(న్యూ) రాష్ట్ర కార్యదర్శి కా॥వై.సోని మాట్లాడారు.

గుంటూరుజిల్లా :

ఆచార్య నాగార్జున విశ్వవిద్యాలయంలో పిడిఎస్ఐ, ఎస్‌ఎఫ్ఐబి, ఏఐఎస్‌ఎఫ్ ఆధ్వర్యంలో క్యాంటీన్‌నుండి ఇంజనీర్ కళాశాల వరకు కాగడాల ప్రదర్శన నిర్వహించారు. ఈ కార్యక్రమంలో పిడిఎస్ఐ రాష్ట్ర సహాయ కార్యదర్శి కె.వి.రమణ, బాబు, సుశాంక, రాజన్న, పుల్లారెడ్డి, శ్రీను తదితరులు పాల్గొన్నారు.

మంగళగిరి : 22-3-16న భగత్‌సింగ్ 85వ వర్ధంతి సందర్భంగా పిడిఎస్ - ఎన్‌వైఎస్ ఆధ్వర్యంలో సి.కె.కళాశాల ఆడిటోరియంలో సభ నిర్వహించారు. ఈ సభకు పిడిఎస్ఐ జిల్లా నాయకుడు ఎన్‌కె.నాగర్‌బాబు అధ్యక్షత వహించగా జనసాహితి ప్రధానకార్యదర్శి దివికుమార్ మాట్లాడుతూ సామ్రాజ్యవాద దోపిడి, పీడనకు వ్యతిరేకంగా అందరికీ విద్య, వైద్య, ఉపాధి హక్కులను సమంగా అందించే, నూతన ప్రజాతంత్ర వ్యవస్థస్థాపనకోసం ఉద్యమించటమే నిజమైన దేశభక్తి అని అన్నారు. ఇంకా ఈ సభలో పిడిఎస్ఐ రాష్ట్రప్రధాన కార్యదర్శి కా॥ ఎన్‌కె. బాజుసైదా, ఎన్‌వైఎస్ జిల్లా నాయకులు వి. దుర్గాప్రసాద్‌లు మాట్లాడారు.

23-3-16న పిడిఎస్ఐ - ఎన్‌వైఎస్ ఆధ్వర్యంలో పాతమంగళగిరి నుండి హుస్సేన్ కట్టవరకు కాగడాల ప్రదర్శన నిర్వహించారు.

గుంటూరు : భగత్‌సింగ్ 85వ వర్ధంతి సందర్భంగా గుంటూరు చుట్టుగుంటలోని పున్నయ్య-శంకర్‌భవన్‌లో పిడిఎస్ఐ-ఎన్‌వైఎస్ ఆధ్వర్యంలో సభ జరిగింది. ఈ సభకు పిడిఎస్ఐ రాష్ట్రనాయకుడు కా॥బి.గురులింగం అధ్యక్షత వహించగా, ఎన్‌వైఎస్‌జిల్లా కార్యదర్శి కా॥ కె. లక్ష్మణ్ మాట్లాడుతూ దేశాన్ని పాలిస్తున్న పాలకులు దేశాన్నే అమ్మివేస్తున్నారని, నిరుద్యోగాన్ని మరింత పెంచే విధానాలను అవలంబిస్తున్నారని దీనికి వ్యతిరేకంగా విద్యార్థి - యువతరం పోరాడాలని అన్నారు. ఈ కార్యక్రమంలో వి.హనుమంత తదితరులు పాల్గొన్నారు. సభ అనంతరం ఐటిసి వరకు, తిరిగి చుట్టుగుంటవరకు కాగడాల ప్రదర్శన నిర్వహించారు.

రేపల్లె: భగత్‌సింగ్ వర్ధంతి సందర్భంగా పిడిఎస్ఐ ఆధ్వర్యంలో రేపల్లెలో సభ జరిగింది. ఈ సభకు పిడిఎస్ఐ జిల్లా నాయకురాలు బి.అరుణ అధ్యక్షత వహించగా పిడిఎస్ఐ రాష్ట్రఉపాధ్యక్షుడు బి.నాగబసవయ్య మాట్లాడుతూ విశ్వవిద్యాలయంలో ప్రగతిశీల విద్యార్థి సంఘంపై, అభ్యుదయ రచయితలపై, ప్రగతిశీలశక్తులపై జరుగుతున్న దాడులను ఖండించటంతోపాటు, లౌకిక ప్రజాస్వామిక స్వేచ్ఛ భావాలను కాపాడుకునేందుకు, అందరికీ విద్య, వైద్యం, ఉపాధి హక్కులకోసం ఉద్యమించాలని పిలుపునిచ్చారు. ఈ సభలో ఏపిటిఎఫ్ జిల్లా అధ్యక్షులు పి.డి.సోపలిజం పాల్గొని మాట్లాడారు. మార్చి 23న రేపల్లెలో విద్యార్థి యువజనులు కాగడా ప్రదర్శన నిర్వహించారు.

పిడుగురాళ్ళ : 23-3-16న పిడుగురాళ్ళలోని లెనిన్ నగర్‌నుండి పోలీస్‌స్టేషన్, సినిమాహాల్ సెంటర్, ఏడుకోట్ల సెంటరు వరకు ఎన్‌వైఎస్ - పిడిఎస్ఐ ఆధ్వర్యంలో కాగడాలతో ప్రదర్శన జరిగింది. ఈ కార్యక్రమానికి ఎన్‌వైఎస్ జిల్లా అధ్యక్షులు కా॥కె.శ్రీను, పిడిఎస్ఐ నాయకులు కా॥పి.సుధారాణిలు నాయకత్వం వహించారు.

రేపల్లె : మార్చి 23న రేపల్లెలో పిడిఎస్ఐ - ఎన్‌వైఎస్‌ల ఆధ్వర్యంలో స్థానిక బస్టాండ్ సెంటర్‌నుండి అంబేద్కర్ బొమ్మవరకు కాగడాలతో ప్రదర్శన నిర్వహించారు. ఈ ప్రదర్శనకు ఎన్‌వైఎస్ జిల్లానాయకులు కా॥ ఎం.రాజేశ్వరి, పిడిఎస్ఐ రాష్ట్రఉపాధ్యక్షులు కా॥ నాగబసవయ్య తదితరులు నాయకత్వం వహించారు.

నెల్లూరుజిల్లా :

వెంకటగిరి: మార్చి 23 భగత్‌సింగ్ 85వ వర్ధంతి సందర్భంగా వెంకటగిరిలోని అడ్డరోడ్డుసెంటర్‌నుండి బస్టాండ్‌వరకు ఎన్‌వైఎస్-పిడిఎస్ఐ ఆధ్వర్యంలో రాష్ట్రకమిటీ సభ్యులు కా॥పి.వీరరాఘవ, ఎన్‌వైఎస్ జిల్లాకార్యదర్శి బి.ప్రసాద్‌లు మాట్లాడారు.

యాతలూరు, దాచెరువు, పాళెంకోట గ్రామాల్లో ఎన్‌వైఎస్ ఆధ్వర్యంలో విద్యార్థి, యువకులతో సమావేశాలు నిర్వహించి భగత్‌సింగ్ యొక్క సామ్రాజ్యవాద వ్యతిరేకస్ఫూర్తిని వివరించారు. ఈ సమావేశాల్లో రైతుకూలీసంఘం(ఆం.ప్ర) జిల్లా సహాయ కార్యదర్శి కా॥వి.వి.రమణయ్య, ఎన్‌వైఎస్ నాయకులు భాస్కర్, వై.రవి మాట్లాడారు.

ఏపూరు: మార్చి 23న రాపూరు మండలం ఏపూరు గ్రామంలో ఎన్‌వైఎస్ ఆధ్వర్యంలో సమావేశం జరిగింది. అనంతరం

గ్రామంలో కాగడాలతో ప్రదర్శన నిర్వహించారు. ఈ కార్యక్రమంలో 30మంది యువకులు పాల్గొన్నారు.

వేములచేడు: సైదాపురం మండలం వేములచేడు గ్రామంలో 24-3-16న 30 మంది యువకులతో సమావేశం నిర్వహించి, గ్రామంలో కాగడాలతో ప్రదర్శన నిర్వహించారు.

ఈ సమావేశాలలో ఎన్వైఎస్ రాష్ట్రఅధ్యక్షులు కా॥ఎల్.లక్ష్మీరెడ్డి, రైతుకూలీసంఘం(ఆం.ప్ర) జిల్లా కార్యదర్శి కా॥జి.సునీతలు పాలకులు అనుసరిస్తున్న సామ్రాజ్యవాద అనుకూల విధానాలపై పోరాడాల్సిన ఆవశ్యకతను యువతకు తెలియజేశారు.

ప్రకాశంజిల్లా :

వేటపాలెం, రామానగర్‌లోని శ్రీ వివేకాస్కూల్ నందు భగత్‌సింగ్ వర్ధంతి సందర్భంగా పిడిఎస్‌ఓ, ఎన్‌వైఎస్‌ల ఆధ్వర్యంలో సభ నిర్వహించారు. ఈ సభకు పిడిఎస్‌ఓ నాయకులు యన్‌కె రఫీ, కె.కిరణ్‌లు అధ్యక్షత వహించగా ఎన్‌వైఎస్‌ రాష్ట్రకార్యవర్గ సభ్యుడు కా॥సతీష్, స్థానిక పాఠశాల ఉపాధ్యాయులు సుబ్బారావు పాల్గొని ప్రసంగించారు. దేశాన్ని సామ్రాజ్యవాద దేశాలకు అప్పనంగా అమ్మివేస్తున్న వారు ఈరోజు దేశభక్తి గురించి ప్రబోధించటం సిగ్గుచేటని వక్తలు తమ ఉపన్యాసాల్లో పేర్కొన్నారు.

అనంతపురం :

23-3-16న **అనంతపురంలో** ఎన్‌వైఎస్ - పిడిఎస్‌ఓ ఆధ్వర్యంలో కాగడాలతో ప్రదర్శన నిర్వహించి, నాగిరెడ్డి మెమోరియల్‌హాల్ నందు భగత్‌సింగ్ 85వ వర్ధంతి సభ నిర్వహించారు. ఈ సభకు ఎన్‌వైఎస్‌జిల్లా కన్వీనర్ కా॥ఎన్.రాము అధ్యక్షత వహించగా, వక్తలుగా మానవహక్కుల వేదిక రాష్ట్ర ఉపాధ్యక్షులు చంద్రశేఖర్, ఏఐఎఫ్‌ఐయు(న్యూ) రాష్ట్ర అధ్యక్షులు కా॥సి.పెద్దన్న, పిడిఎస్‌ఓ రాష్ట్రనాయకులు కా॥ బి. మల్లేశ్వరులు మాట్లాడారు.

○○○○○○